

REGOLAMENT TA' IMPLIMENTAZZJONI TAL-KUMMISSJONI (UE) 2016/892**tas-7 ta' Ġunju 2016****dwar l-estensjoni tal-perjodi tranżizzjonali relatati ma' rekwiżiti ta' fondi proprji għal skoperturi għal kontropartijiet ċentrali stipulati fir-Regolament (UE) Nru 575/2013 u r-Regolament (UE) Nru 648/2012 tal-Parlament Ewropew u tal-Kunsill****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 ⁽¹⁾, u b'mod partikolari l-Artikolu 497(3) tiegħu,

Billi:

- (1) Sabiex jiġi evitat tfixkil fis-swieq finanzjarji internazzjonali u sabiex ma jithalliex li l-istituzzjonijiet ikunu ppenalizzati billi jiġu soġġetti għal rekwiżiti oghla ta' fondi proprji waqt il-proċessi ta' awtorizzazzjoni u rikonozziment ta' kontropartijiet ċentrali eżistenti ("CCPs"), il-paragrafi 1 u 2 tal-Artikolu 497 tar-Regolament (UE) Nru 575/2013 stabbilixxew perjodu tranżizzjonali li matulu l-kontropartijiet ċentrali kollha li istituzzjonijiet stabbiliti fl-Unjoni jikklerjaw it-tranzazzjonijiet magħhom jistgħu jitqiesu mill-istituzzjonijiet bhala kontropartijiet ċentrali kwalifikanti.
- (2) Ir-Regolament (UE) Nru 575/2013 emenda r-Regolament (UE) Nru 648/2012 ⁽²⁾ fir-rigward ta' ċerti inputs għall-kalkolu tar-rekwiżiti ta' fondi proprji ta' istituzzjonijiet għal skoperturi għal CCPs. Għaldaqstant, l-Artikolu 89(5a) tar-Regolament (UE) Nru 648/2012 jobbliga ċerti CCPs jirrapportaw, għal perjodu ta' zmien limitat, l-ammont totali tal-marġni inizjali li huma jkunu rċewew mill-membri tal-ikklerjar tagħhom. Dan il-perjodu tranżizzjonali jirrifletti l-perjodu stabbilit fl-Artikolu 497 tar-Regolament (UE) Nru 575/2013.
- (3) Iż-żewġ perjodi ta' tranżizzjoni kienu previsti li jiskadu fil-15 ta' Ġunju 2014.
- (4) L-Artikolu 497(3) tar-Regolament (UE) Nru 575/2013 jagħti s-setgħa lill-Kummissjoni biex f'ċirkostanzi eċċezzjonali tadotta att ta' implimentazzjoni sabiex il-perjodu tranżizzjonali għar-rekwiżiti ta' fondi proprji jiġi estiz b'sitt xhur. Din l-estensjoni għandha tapplika wkoll fir-rigward tal-limiti ta' zmien stabbiliti fl-Artikolu 89(5a) tar-Regolament (UE) Nru 648/2012. Dawk il-perjodi tranżizzjonali ġew estizi sal-15 ta' Ġunju 2016 bir-Regolamenti ta' Implimentazzjoni tal-Kummissjoni (UE) Nru 591/2014 ⁽³⁾, (UE) Nru 1317/2014 ⁽⁴⁾, (UE) 2015/880 ⁽⁵⁾ u (UE) 2015/2326 ⁽⁶⁾.
- (5) Il-proċess ta' awtorizzazzjoni għall-kontropartijiet ċentrali eżistenti stabbiliti fl-Unjoni jinsab għaddej iżda mhux se jitlesta sal-15 ta' Ġunju 2016. Għad fadal żewġ CCPs stabbiliti fl-Unjoni li għad iridu jiġu awtorizzati. Jekk il-perjodu tranżizzjonali ma jiġix estiz, istituzzjonijiet stabbiliti fl-Unjoni li għandhom skoperturi għal dawn iż-żewġ CCPs jaraw żidiet sinifikanti fir-rekwiżiti ta' fondi proprji għal dawk l-iskoperturi. Filwaqt li dawn iż-żidiet jistgħu jkunu biss temporanji, dawn jistgħu potenzjalment iwasslu għall-irtirar ta' dawk l-istituzzjonijiet bhala parteċipanti diretti f'dawk is-CCPs jew għall-waqfien, mill-inqas temporanju, tal-provvediment ta' servizzi ta' kklerjar lill-klijenti ta' dawk l-istituzzjonijiet u b'hekk jinholoq tfixkil fis-swieq li fihom joperaw dawk is-CCPs, u potenzjalment is-swieq tal-Unjoni ingenerali.

⁽¹⁾ ĠUL 176, 27.6.2013, p. 1.⁽²⁾ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet (ĠUL 201, 27.7.2012, p. 1).⁽³⁾ Ir-Regolament ta' Implimentazzjoni tal-Kummissjoni (UE) Nru 591/2014 tat-3 ta' Ġunju 2014 dwar l-estensjoni tal-perjodi tranżizzjonali relatati ma' rekwiżiti ta' fondi proprji għal skoperturi għal kontropartijiet ċentrali fir-Regolament (UE) Nru 575/2013 u r-Regolament (UE) Nru 648/2012 tal-Parlament Ewropew u tal-Kunsill (ĠUL 165, 4.6.2014, p. 31).⁽⁴⁾ Ir-Regolament ta' Implimentazzjoni tal-Kummissjoni (UE) Nru 1317/2014 tal-11 ta' Diċembru 2014 dwar l-estensjoni tal-perjodi tranżizzjonali relatati ma' rekwiżiti ta' fondi proprji għal skoperturi għal kontropartijiet ċentrali fir-Regolamenti (UE) Nru 575/2013 u (UE) Nru 648/2012 tal-Parlament Ewropew u tal-Kunsill (ĠUL 355, 12.12.2014, p. 6).⁽⁵⁾ Ir-Regolament ta' Implimentazzjoni tal-Kummissjoni (UE) 2015/880 tal-4 ta' Ġunju 2015 dwar l-estensjoni tal-perjodi tranżizzjonali relatati ma' rekwiżiti ta' fondi proprji għal skoperturi għal kontropartijiet ċentrali fir-Regolamenti (UE) Nru 575/2013 u (UE) Nru 648/2012 tal-Parlament Ewropew u tal-Kunsill (ĠUL 143, 9.6.2015, p. 7).⁽⁶⁾ Ir-Regolament ta' Implimentazzjoni tal-Kummissjoni (UE) 2015/2326 tal-11 ta' Diċembru 2015 dwar l-estensjoni tal-perjodi tranżizzjonali relatati ma' rekwiżiti ta' fondi proprji għal skoperturi għal kontropartijiet ċentrali stipulati fir-Regolament (UE) Nru 575/2013 u r-Regolament (UE) Nru 648/2012 tal-Parlament Ewropew u tal-Kunsill (ĠUL 328, 12.12.2015, p. 108).

- (6) Fir-rigward ta' CCPs stabbiliti f'pajjiżi terzi li s'issa applikaw ghar-rikonoxximent, l-Awtorità Ewropea tat-Titoli u s-Swieq (ESMA) diġà rrikonoxxiet 17-il CCP. Minn dawn, sitt CCPs mill-Kanada, il-Messiku, l-Afrika t'Isfel u l-Iżvizzera ġew rikonoxxuti wara l-adozzjoni tar-Regolament ta' Implimentazzjoni (UE) 2015/2326. Barra minn hekk, CCPs mill-Korea t'Isfel u l-Istati Uniti tal-Amerka jistgħu jiġu rikonoxxuti abbażi tad-Deċiżjonijiet ta' Implimentazzjoni tal-Kummissjoni (UE) 2015/2038 ⁽¹⁾ u (UE) 2016/377 ⁽²⁾, rispettivament. Madankollu, is-CCPs ta' pajjiżi terzi li fadal għadhom qegħdin jistennew ir-rikonoxximent u l-proċess ta' rikonoxximent mhuwiex se jkun lest sal-15 ta' Ġunju 2016. Is-swieq serviti mis-CCPs li fadal jistgħu jkunu wkoll imfixkla severament fil-każ li l-perjodu tranżizzjonali għall-istituzzjonijiet li għandhom skoperturi għal dawk is-CCPs ma jiġix estiz, għall-istess raġunijiet li jeżistu fil-każ li ma jiġux estizi l-perjodi tranżizzjonali għas-CCPs stabbiliti fl-Unjoni.
- (7) Għaldaqstant, wara li l-estensjoni tal-perjodu tranżizzjonali stabbilita fir-Regolament ta' Implimentazzjoni (UE) 2015/2326 tiskadi, tibqa' l-htieġa li jiġi evitat it-tfixkil fi swieq ġewwa u barra l-Unjoni li precedentement wasslet għall-estensjoni tal-perjodu tranżizzjonali stabbilit fil-paragrafi 1 u 2 tal-Artikolu 497 tar-Regolament (UE) Nru 575/2013. Estensjoni ulterjuri tal-perjodu tranżizzjonali għandha tippermetti lill-istituzzjonijiet stabbiliti fl-Unjoni (jew lis-sussidjarji tagħhom stabbiliti lil hinn mill-Unjoni) biex jevitaw zieda sinifikanti fir-rekwiżiti ta' fondi proprji minhabba li ma jkunux tlestew il-proċessi ta' awtorizzazzjoni jew rikonoxximent għal CCPs li jipprovdu, b'mod vijabbli u aċċessibli, it-tip ta' servizzi ta' kklerjar li istituzzjonijiet stabbiliti fl-Unjoni (jew is-sussidjarji tagħhom stabbiliti barra l-Unjoni) jehtieġu. Għalhekk jixraq li l-perjodi tranżizzjonali jittawlu b'sitt xhur ohra.
- (8) Il-miżuri stabbiliti f'dan ir-Regolament huma skont l-opinjoni tal-Kumitat tal-Banek Ewropej,

ADOTTAT DAN IR-REGOLAMENT:

Artikolu 1

Il-perjodi ta' 15-il xahar imsemmijin paragrafi 1 u 2 tal-Artikolu 497 tar-Regolament (UE) Nru 575/2013 u fl-ewwel u fit-tieni subparagrafu tal-paragrafu 5a tal-Artikolu 89 tar-Regolament (UE) Nru 648/2012, rispettivament, kif diġà estizi skont l-Artikolu 1 tar-Regolamenti ta' Implimentazzjoni (UE) Nru 591/2014, (UE) Nru 1317/2014, (UE) 2015/880 u (UE) 2015/2326, jittawlu b'sitt xhur ohra sal-15 ta' Diċembru 2016.

Artikolu 2

Dan ir-Regolament jidhol fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Ġunju 2016.

Għall-Kummissjoni
Il-President
Jean-Claude JUNCKER

⁽¹⁾ Id-Deċiżjoni ta' Implimentazzjoni tal-Kummissjoni (UE) 2015/2038 tat-13 ta' Novembru 2015 dwar l-ekwivalenza bejn il-qafas regolatorju tar-Repubblika tal-Korea għal kontropartijiet ċentrali u r-rekwiżiti tar-Regolament (UE) Nru 648/2012 tal-Parlament Ewropew u tal-Kunsill dwar derivattivi OTC, kontropartijiet ċentrali u repożitorji tat-tranzazzjonijiet (ĠU L 298, 14.11.2015, p. 25).

⁽²⁾ Id-Deċiżjoni ta' Implimentazzjoni tal-Kummissjoni (UE) 2016/377 tal-15 ta' Marzu 2016 dwar l-ekwivalenza tal-qafas regolatorju tal-Istati Uniti tal-Amerka għall-kontropartijiet ċentrali li huma awtorizzati u li ssirihom superviżjoni mill-Commodity Futures Trading Commission mar-rekwiżiti tar-Regolament (UE) Nru 648/2012 tal-Parlament Ewropew u tal-Kunsill (ĠU L 70, 16.3.2016, p. 32).